

Sri M. S. KRISHAN.—I request the Chief Minister to use his good offices.

ಶ್ರೀ ಕೆ. ಎಂ. ನಾಗಣ್ಣ (ಚಿಕ್ಕಪೇಟೆ).—ಈ ದಿವಸ ಪತ್ರಿಕೆಯಲ್ಲಿ ಒಂದು ವಿಷಾದಕರವಾದ ಸಂಗತಿಯನ್ನು ಓದಬೇಕಾಯಿತು. ಏನೆಂದರೆ ಬೆಂಗಳೂರು ನಗರದಿಂದ ಪಾಲಿಮೆಂಟಿಗೆ ಚುನಾಯಿತರಾಗಿ, ರೈಲ್ವೆ ಮಂತ್ರಿಗಳಾಗಿದ್ದಂಥ ಶ್ರೀ ಹನುಮಂತಯ್ಯನವರನ್ನು 40 ವರ್ಷಗಳಿಂದ ಬರೇ.....

ಅಧ್ಯಕ್ಷರು.—ತಾವು ದೊಡ್ಡವರು ತಿಳಿದವರು. ಆ ವಿಷಯ ಇಲ್ಲಿ ಹೇಗೆ ಬರುತ್ತದೆ? ಪತ್ರಿಕೆಯಲ್ಲಿ ಬಂದಿರುವುದು ಎಲ್ಲರಿಗೂ ಗೊತ್ತಿದೆ. ಇಲ್ಲಿ ಅದರ ಬಗ್ಗೆ ಹೇಳುವುದು ಸರಿಯಲ್ಲ, ನೂಕುವೂ ಅಲ್ಲ. ತಾವು ದುಃಖಿಸಿ ಕುಳಿತುಕೊಳ್ಳಿ.

Students' Agitation in Belgaum

† Sri B. B. SAYANAK (Belgaum).—Madam Speaker, I have sent an adjournment motion today regarding the strike or agitation in Belgaum of the Students since 1st of this month. Yesterday there was a great agitation in Belgaum. All the students of all the colleges have taken out a procession in the streets. They have smashed the street lights—they have damaged two buses and one police officer is injured. If the students are going to take the law into their hands, it is not correct. Let the Government take the initiative to redress their grievances because fees are increased by private colleges in Belgaum, and so every other district. Let the Government take the initiative and say what is their opinion regarding the enhancement of fees.

MADAM SPEAKER.—I have converted that into call attention motion, and sent it to the Education Minister.

Abnormal fees collected by the Private Colleges in North Karnataka

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ).—ಉತ್ತರ ಕರ್ನಾಟಕದ ಖಾಸಗಿ ಕಾಲೇಜುಗಳಲ್ಲಿ ಹೆಚ್ಚಿನ ಶುಲ್ಕವನ್ನು ವಿದ್ಯಾರ್ಥಿಗಳಿಂದ ತೆಗೆದುಕೊಳ್ಳುತ್ತಿರುವುದರ ಬಗ್ಗೆ ಮತ್ತೆ ಅಲ್ಲಿನ ಅಧ್ಯಾಪಕರಿಗೆ ಕೊಡುವ ವೇತನದ ಬಗ್ಗೆ ನಾನು 10-12 ದಿವಸದಿಂದ ಹೇಳುತ್ತಿದ್ದರೂ ಸರ್ಕಾರ ಏನೂ ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳದೆ ಇರುವುದರಿಂದ ನಾವು ಏನು ಮಾಡಬೇಕು?

ಅಧ್ಯಕ್ಷರು.—ತಾವು ಪ್ರತಿ ದಿವಸ ನಿಂತುಕೊಂಡು ಅದನ್ನೇ ಹೇಳುತ್ತಿದ್ದರೆ ತಾವು ಕಳುಹಿಸಿರುವುದಕ್ಕೆ ನ್ಯಾಯಾಂಗ ಹೋಗುತ್ತದೆ.

ಶ್ರೀ ವಾಟಾಳ್ ನಾಗರಾಜ್.—ಸರ್ಕಾರಕ್ಕೆ ಇದರ ಬಗ್ಗೆ ಗಮನವಿದೆಯೇ? ಈವೊತ್ತಿನ ದಿವಸ ನನಗೆ ತಿಳಿದ ಹಾಗೆ, ಕೇಳಿದ ಹಾಗೆ, ಪ್ರತಿಕೆಯಲ್ಲಿ ಓದಿದ ಹಾಗೆ ಪರಿಸ್ಥಿತಿಯು ಅಲ್ಲಿ ಉಲ್ಬಣಿಸ್ತಿತೆಗೆ ಬರುತ್ತದೆ. ಸರ್ಕಾರ ನಿಧಾನ ಮಾಡಿದರೆ ವಿದ್ಯಾರ್ಥಿಗಳು ಇನ್ನು ಬೇರೆ ರೀತಿಯ ಕ್ರಮ ಪೂರಂಭ ಮಾಡುತ್ತಾರೆ. ಮಾನ್ಯ ಮುಖ್ಯ ಮಂತ್ರಿಗಳು ಸಭೆಯಲ್ಲಿದ್ದಾರೆ. ಅಲ್ಲಿ ಶೋಷಣೆ ಆಗುತ್ತಿದೆ, ಅದ್ದರಿಂದ ಇದನ್ನು ತಪ್ಪಿಸಲಿಕ್ಕೆ ಏನಾದರೂ ವ್ಯವಸ್ಥೆ ಮಾಡಬೇಕು.

ಅಧ್ಯಕ್ಷರು.—ತಾವು ಸರ್ವಜ್ಞರೆಂದು ತಿಳಿದುಕೊಂಡು ಪ್ರತಿಯೊಂದು ವಿಷಯದಲ್ಲೂ ಮಾತನಾಡಿದರೆ ಹೇಗೆ?

ಶ್ರೀ ವಾಟಾಳ್ ನಾಗರಾಜ್.—ತಮ್ಮಲ್ಲಿ ನಾನು ಪ್ರಾರ್ಥನೆ ಮಾಡುತ್ತೇನೆ, ವಿರೋಧ ಪದವರು ಸರ್ಕಾರ ಮಾಡತಕ್ಕ ತಪ್ಪು ಎತ್ತಿ ಹಿಡಿಯುತ್ತಾರೆ. ಅದೇತ ಕಾಂಗ್ರೆಸ್ಸಿನ ನಡವಳಿಕೆ ರಾಗಿದ್ದರೆ, ಈ ಕಡೆ ಇದ್ದಾಗ ನುಮ್ಮನೆ ಕೂತುಕೊಳ್ಳುತ್ತಿದ್ದರೆ ?

ಅಧ್ಯಕ್ಷರು.—ಏನು ಹೇಳಬೇಕಾದರೂ ಜವಾಬ್ದಾರಿಯಿಂದ ಹೇಳಬೇಕು. ಯಾರಾದರೂ ಒಂದು ವಿಷಯದ ಮೇಲೆ ಮಾತನಾಡಿದರೆ, ತಾವೂ ಮಾತನಾಡಬೇಕೆಂದು ನಿಲ್ಲುವುದು ಸರಿಯಲ್ಲ.

ಶ್ರೀ ವಾಟಾಳ್ ನಾಗರಾಜ್.—ನಮಗೆ ಮಾತನಾಡುವುದಕ್ಕೆ ಅವಕಾಶ ಕೊಡಬೇಕು.

ಶ್ರೀ ಎಸ್. ಬಂಗೇರಪ್ಪ.—ಇದೇ ವಿಷಯದಲ್ಲಿ ಈ ದಿವಸ, ಹ ಬಳ್ಳಿ ಮತ್ತು ಧಾರವಾಡ ನಗರ ವಿಧಾನ ಸಭೆ, ಮುಖ್ಯಮಂತ್ರಿಗಳನ್ನು ಭೇಟಿ ಮಾಡಲಿಕ್ಕೆ ನಿಯೋಗದ ಜೊತೆಯಲ್ಲಿ ನಾನು ಹೋಗಿದ್ದೆ. ಮಾನ್ಯ ಸದಸ್ಯರಾದ ಕೋಣಂದೂರು ಲಂಗಪ್ಪನವರು ಇದರ ಬಗ್ಗೆ ಒಂದು ಕಾರ್ ಅಟೆನ್ಷನ್ ನೋಟೀಸನ್ನು 10 ದಿವಸದ ಹಿಂದೆ ಕೊಟ್ಟಿದ್ದಾರೆ. ಅದರ ಬಗ್ಗೆ ಏನು ಕ್ರಮ ತೆಗೆದು ಕೊಂಡಿದ್ದೀರಾ ? ಇಲ್ಲಿ ಬಂದಿರತಕ್ಕ ಪ್ರಶ್ನೆ, ಏನೆಂದರೆ, ಈ ತಿಂಗಳ 15ನೇ ತಾರೀಖಿಗೆ ಅಡ್ವಿಷನ್ ಕೊಡಿಸ್ ಅಯಿತು. ಪ್ರೈವೇಟ್ ಕಾರ್‌ಟೆ-ವರು 200 ರೂಪಾಯಿಗಳಿಂದ 400 ರೂಪಾಯಿಗಳವರೆಗೆ ಅಡ್ವಿಷನ್ ಫೀಸ್ ಏರಿಸಿದ್ದಾರೆ. ಈ ದೃಷ್ಟಿಯಿಂದ ಇದು ಪ್ರಾಮುಖ್ಯವಾದ ವಿಷಯ. ಅದರಿಂದ ನಾನು ಅಧ್ಯಕ್ಷರಲ್ಲಿ ವಿನಂತಿ ಮಾಡಿಕೊಳ್ಳುವುದು ಇಷ್ಟೆ. ಇದು ನಾಳೆ ಅಥವಾ ಸೋಮವಾರದ ಕಾರ್ಯಕ್ರಮ ಪಟ್ಟಿಯಲ್ಲಿ ಬರುವ ಹಾಗೆ ಮಾಡಬೇಕು, ಇಲ್ಲದೆ ಹೋದರೆ, ಅಲ್ಲಿ ಪ್ರದರ್ಶನ ಆಗಿ ಅಸ್ತಿಪಾಸ್ತಿಗಳಿಗೆ ನಷ್ಟವಾಗುವ ಸಂದರ್ಭ ಇದೆ. ಇದನ್ನು ತೊಡೆದುಹಾಕಬೇಕು ಇದಕ್ಕಾಗಿ ತಾವು ಶೀಘ್ರವಾಗಿ ಕ್ರಮ ತೆಗೆದುಕೊಳ್ಳುವುದು ಒಳ್ಳೆಯದು.

ಶ್ರೀ ಎಂ. ಎಸ್. ಕೃಷ್ಣನ್.—ವಿದ್ಯಾ ಮಂತ್ರಿಗಳು ಇಲ್ಲದೆ ಇರುವುದರಿಂದ ಮುಖ್ಯಮಂತ್ರಿಗಳ ಗವ ನಕ್ಕೆ ಒಂದ ವಿಷಯವನ್ನು ತರಬಯಸುತ್ತೇನೆ. ಮಲ್ಲೇಶ್ವರಂ ಗವರ್ನಮೆಂಟ್ ಜೂನಿಯರ್ ಕಾಲೇಜಿನ ಕಟ್ಟಡವನ್ನು ಪ್ರೈವೇಟ್ ಕಾರ್‌ಟೆನು ಒಪನ್ ಮಾಡಲಿಕ್ಕೆ ಕೊಟ್ಟಿದ್ದಾರೆ. ಈ ತರಹ ಧೋರಣ್ ತಾಳುವುದು ಸರಿಯಲ್ಲ. ಗವರ್ನಮೆಂಟ್ ಕಟ್ಟಡವನ್ನು ಪ್ರೈವೇಟ್ ಇನ್‌ವೆಸ್ಟ್‌ಮೆಂಟ್‌ಗೆ ಕೊಡುವುದು ಅರ್ಥವಿಲ್ಲದ ಮಾತು. ಇದು ಒಂದು ಪಾಲಿಸಿಯ ಪ್ರಶ್ನೆ. ಅದರಿಂದ ಇದನ್ನು ಸರ್ಕಾರದ ಗಮನಕ್ಕೆ ತರ ತಿದ್ದೇನೆ.

Drought Conditions in Bijapur and other Districts—Statement of Chief Minister

ಶ್ರೀ ಜಿ. ಎನ್. ಪಾಟೀಲ್.—ಬಿಜಾಪುರ ಜಿಲ್ಲೆಯಲ್ಲಿ ದುಷ್ಕಾಲ ಕಾಮಗಾರಿಯ ಸಲುವಾಗಿ 10-15 ದಿವಸಗಳ ಹಿಂದೆ ಒಂದು ಕಾರ್ ಅಟೆನ್ಷನ್ ನೋಟೀಸ್ ಕಳುಹಿಸಿದ್ದೆ. ಇವತ್ತಿನವರೆಗೆ ಅದಕ್ಕೆ ಉತ್ತರ ಬಂದಿಲ್ಲ. ಅಲ್ಲಿಯ ಪರಿಸ್ಥಿತಿ ನೋಡಿದರೆ ತೀರಾ ಹದಗೆಟ್ಟಿದೆ. ಅದರಿಂದ ಮುಖ್ಯಮಂತ್ರಿಗಳು ಈ ಬಗ್ಗೆ ಏನಾದರೂ ಉತ್ತರ ಕೊಡುತ್ತಾರೆಯೇ ಎಂದು ತಮ್ಮ ಮುಖಾಂತರ ಕೇಳಿಕೊಳ್ಳುತ್ತೇನೆ.

ಶ್ರೀ ಜಿ. ಎಂ. ಕಬಾಡಿ.—ಬಿಜಾಪುರ ಜಿಲ್ಲೆಯಲ್ಲಿ ಪರಿಸ್ಥಿತಿ ವಿಕೋಪಕ್ಕೆ ಹೋಗಿದೆ. ಅದರ ಸಲುವಾಗಿ, ಇನ್ನೂ ಏನೂ ವಿಚಾರ ಮಾಡಿಲ್ಲ ಎಂದು ಕಾಣುತ್ತದೆ. ಎಷ್ಟೋ ಜನ ಬಹಳ ಕಷ್ಟದಲ್ಲಿದ್ದಾರೆ ಎಂದು ನಾವು ಹೇಳುತ್ತಲೇ ಇದ್ದೇವೆ, ನೀವು ಕೇಳುತ್ತಲೇ ಇದ್ದೀರಿ. ಏನೋ ಕ್ರಮತೆಗೆದುಕೊಳ್ಳುತ್ತೀರಿ ಎಂದು ಇಲ್ಲಿಯವರೆಗೆ ಸಮಾಧಾನಪಟ್ಟುಕೊಂಡಿದ್ದೆವು. ಈಗ ಸಹನೆ ಏನಿ ಹೋಗಿದೆ. ನಾಳೆ ತಾವು ಈ ಬಗ್ಗೆ ಕ್ರಮತೆಗೆದುಕೊಳ್ಳದಿದ್ದರೆ, ಬಿಜಾಪುರ ಜಿಲ್ಲೆಯ ಪ್ರತಿನಿಧಿಗಳು ಇಲ್ಲಿ ಸತ್ಯಾಗ್ರಹ ಮಾಡುತ್ತೇವೆ ಎಂದ ತಮ್ಮ ಮೂಲಕ ಹೇಳ ತ್ತೇನೆ.

ಶ್ರೀ ಡಿ. ದೇವರಾಜ ಅಸತ್.—ಪಾನ್ಯ ಸದಸ್ಯರಿಗೆ ಪರಿಸ್ಥಿತಿಯ ಬಗ್ಗೆ ಇರುವಷ್ಟು ಕಾಳುಕೆ ಸರ್ಕಾರಕ್ಕೂ ಕೂಡ ಇದೆಯೆಂದು ಇಷ್ಟು ಮಾತ್ರ ಹೇಳಬಲ್ಲೆ. ಅಲ್ಲಿ ಏನಾದರೂ ಆಗಲೇ ಎಂದು ನುಮ್ಮನೆ ಇರುತ್ತೇವೆಯೇ ? ನಾವು ಆಗಿಂದಾಗ್ಗೆ ರಿಪೋರ್ಟ್ ತರಿಸಿಕೊಳ್ಳುತ್ತೇವೆ. ಅಲ್ಲಿನ ಡೆಪ್ಯೂಟಿ ಕಮಿಷನರ್ ಬಂದು ನನ್ನನ್ನು ನೋಡಿದ್ದಾರೆ. ಈಗ ಇಮ್ಮೇಡಿಯೇಟ್ ಆಗಿ ಕ್ರಮ ತೆಗೆದು ಕೊಳ್ಳುವುದಕ್ಕೆ ಹತ್ತು ಲಕ್ಷ ರೂಪಾಯಿಗಳನ್ನು ಕೊಟ್ಟು ಕಲಸ ಪ್ರಾರಂಭ ಮಾಡಿ ಎಂದು ಹೇಳಿದ್ದೇವೆ. ಮತ್ತೆ, ಜೋಳ ಮತ್ತು ಬಾಜ್ರಾ ಮೂರು ಸಾವಿರ ಟನ್ ರಿಲೀಸ್ ಮಾಡಿದ್ದೇವೆ. ಜೋಳ ಸಾ ಕ್